

खबर कोना



रिवेरा केंद्री क्लब में जेनेसिस गोल्फ टूर्नामेंट के दौरान शॉट लगाते मैट कूचर।

**भारतीय पुरुष टीम ने थाईलैंड को हराकर सेमी फाइनल में प्रवेश किया**

मनीला (फिलीपींस), 14 फरवरी (भाषा)।

भारतीय पुरुष टीम ने शुक्रवार को बैडमिंटन एशिया टीम चैम्पियनशिप में थाईलैंड पर 3-2 की रोमांचक जीत से सेमी फाइनल में पहुंचकर पदक पक्का कर लिया। स्टाट शटलर किदांबी श्रीकांत और बी साई प्रणीत को पहले दो एकल मुक़ाबलों में हार का सामना करना पड़ा लेकिन भारत ने अगले तीन मुक़ाबलों में वापसी करते हुए जीत हासिल की। इसमें एक एकल और दो युगल मुक़ाबले शामिल थे। इस तरह भारत ने क्वार्टर फाइनल में थाईलैंड को हराकर सेमी फाइनल में जगह बनाई जहां उसका सामना दो बार की गत चैंपियन इंडोनेशिया से होगा। पुरुष टीम ने पिछला पदक हेदराबाद में 2016 चरण में कांस्य पदक के रूप में जीता था। विश्व चैंपियनशिप के कांस्य पदकधारी बी साई प्रणीत सबसे पहले उतरे, लेकिन उनका प्रयास सफल नहीं हो सका और वह दुनिया के 12वें नंबर के कटाफोन वांगचोरोपन से 14-21, 21-14, 12-21 से हार गए।

**कोरोना वायरस संक्रमण के कारण रद्द नहीं होगा ओलंपिक : अधिकारी**

तोक्यो, 14 फरवरी (एफपी)।

ओलंपिक आयोजन से जुड़े प्रमुख अधिकारी ने कहा कि विश्व स्वास्थ्य संगठन (डब्ल्यूएचओ) से मिले निर्देशों के मुताबिक तोक्यो ओलंपिक को रद्द करने या दूसरी जगह स्थानांतरण लिए कोई आकस्मिक योजना नहीं बनाई गई है। उन्होंने कहा कि इस मामले से निपटने के लिए हालांकि अंतरराष्ट्रीय ओलंपिक समिति (आइओसी) ऐसी सूचनाएं प्रसारित करेगी जिसमें बताया जाएगा कि चीन से आए खिलाड़ियों के संपर्क में आने से कोई समस्या नहीं है। आइओसी सदस्य जॉन कोट्स ने यहां समीक्षा बैठक के बाद कहा कि डब्ल्यूएचओ ने हमें जो निर्देश दिया है। उसके मुताबिक हमने इन खेलों को रद्द करने या कहीं और स्थानांतरण करने की कोई आकस्मिक योजना नहीं बनाई है। चीन से इन खेलों के लिए आ रहे 600 से अधिक खिलाड़ियों की ओर इशारा करते हुए उन्होंने कहा कि हमें बड़े स्तर पर संचार कार्य करने की जरूरत है।

**आइपीएल के 13वें संस्करण में दिखेगा आरसीबी का नया लोगो**

नई दिल्ली, 14 फरवरी (भाषा)।

भारतीय क्रिकेट टीम के कप्तान विराट कोहली की अगुआई वाली रॉयल चैलेंजर्स बंगलुरु (आरसीबी) ने भारतीय प्रीमियर लीग (आइपीएल) के 29 मार्च से शुरू हो रहे नए सत्र से पहले शुक्रवार को अपना नया लोगो प्रदर्शित किया। आरसीबी ने कहा कि नए लोगो में शेर के प्रतीक का इस्तेमाल किया गया है और यह टीम के भयमूक तथा उन्मुक्त रवैये को प्रतिबिंबित करता है।

**‘जरूरत पड़ने पर पारी की शुरुआत करने को तैयार’**

हैमिल्टन, 14 फरवरी (भाषा)।

न्यूजीलैंड एकादश के खिलाफ अभ्यास मैच के पहले दिन दोगम दज के गेंदबाजी आक्रमण के सामने भारत के सलामी बल्लेबाजों की कलाई खुल गई। इसके बाद हनुमा विहारी ने शुक्रवार को कहा कि टीम प्रबंधन अगर उनसे कहता है तो वह पारी की शुरुआत करने को तैयार हैं। अभ्यास मैच में छठे नंबर पर उतरे विहारी ने शतक जमाया लेकिन मयंक अग्रवाल, पृथ्वी साव और शुभमन गिल जल्दी आउट हो गए। तीनों विशेषज्ञ सलामी बल्लेबाजों की नाकामी के बाद सवाल उठने लगे हैं कि वे नील वेगनर, ट्रेट बोल्ट और मैट हेनरी का सामना कैसे करेंगे।

विहारी ने कहा कि एक खिलाड़ी के तौर पर मैं किसी भी क्रम पर बल्लेबाजी के लिए तैयार हूँ। मुझे अभी कुछ बताया नहीं गया है। मैंने पहले भी कहा है कि टीम की जरूरत के मुताबिक बल्लेबाजी के लिए तैयार हूँ।

**टी-20 खेल पर धब्बा : टर्नर**

हैमिल्टन, 14 फरवरी (भाषा)।

ग्लेन टर्नर को हैरानी है कि मौजूदा श्रृंखला में भारत के पास जसप्रीत बुमराह की अगुवाई में शानदार तेज आक्रमण होते हुए भी मेजबान का पलड़ा भारी लग रहा है। टर्नर को उम्मीद है कि बुमराह और मोहम्मद शमी 21 फरवरी से शुरू हो रही टेस्ट श्रृंखला में बेहतर प्रदर्शन करेंगे। उन्होंने साथ ही टी-20 क्रिकेट को खेल पर धब्बा बताते हुए कहा कि इसके लिए उनके पास समय नहीं है। पांच मैचों

की टी-20 श्रृंखला 5-0 से जीतने के बाद भारत ने वनडे श्रृंखला 0-3 से गंवा दी। टर्नर ने कहा कि मेरे पास टी-20 क्रिकेट के लिए बिल्कुल समय नहीं है। यह खेल पर धब्बा है। पचास ओवरों के मैच में खेल होता है। मुझे लगता है कि दोनों टीमों के गेंदबाजों ने काफी निराश किया। उन्होंने कहा कि इस समय न्यूजीलैंड का पलड़ा भारी लग रहा है लेकिन मैं हैरान हूँ। मुझे समझ नहीं आ रहा कि भारतीय टीम का प्रदर्शन वनडे श्रृंखला में बेहतर क्यों नहीं रहा।

**न्यूजीलैंड एकादश से अभ्यास मैच में नाकाम रहे शीर्ष बल्लेबाज**

**विहारी-पुजारा ने भारत को संभाला**

हैमिल्टन, 14 फरवरी (भाषा)।

हनुमा विहारी के शतक और चेतेश्वर पुजारा के 92 रन की मदद से भारत ने न्यूजीलैंड एकादश के खिलाफ अभ्यास मैच के पहले दिन 263 रन बनाए। तीनों विशेषज्ञ सलामी बल्लेबाज मयंक अग्रवाल (एक), पृथ्वी साव (0) और शुभमन गिल (0) तेज और उछालभरी पिच पर नाकाम रहे। कप्तान विराट कोहली ने अभ्यास मैच की बजाए नेट अभ्यास को तरजीह दी। विहारी (101 रियायर्ड) और पुजारा को छोड़कर कोई बल्लेबाज 20 रन भी नहीं बना सका।

तीनों विशेषज्ञ सलामी बल्लेबाज बुरी तरह नाकाम रहे। साव और गिल अतिरिक्त उछाल का सामना नहीं कर पाए जबकि अग्रवाल सीम के शिकार हुए। न्यूजीलैंड के तेज गेंदबाज स्कॉट कुग्लेन ने 40 रन देकर तीन विकेट लिए और भारत को अच्छी शुरुआत नहीं करने दी। कुग्लेन ने साव को शरीर पर आती गेंद डालकर शॉर्टलेग में रचिन रविंद्र के हाथों कैच आउट कराया। अग्रवाल ने विकेट के पीछे डेन क्लीवेर को कैच थमाया। वहीं कोहली



शतकीय पारी खेलने के बाद अभिवादन करते हनुमा विहारी साथ में चेतेश्वर पुजारा।



की गैर मौजूदगी में चौथे नंबर पर आए गिल ने गली में कैच दिया। उस समय भारत का स्कोर पांच रन पर तीन विकेट था। अजिंक्य रहाणे (18) पहले घंटे में ही अपना विकेट गंवा बैठे। इसके बाद

विहारी और पुजारा ने 195 रन की साझेदारी की। कुग्लेन और ब्लेयर टिकनेर का पहला स्पेल निकल जाने के बाद दूसरे और तीसरे सत्र में उन्होंने आराम से

बल्लेबाजी की। पुजारा ने स्पिनर ईश सोढ़ी को लांग लेग के ऊपर छक्का लगाया जबकि विहारी ने बाएं हाथ के स्पिनर रविंद्र को तीन चौके जड़े। पुजारा आखिरी सत्र में गिब्सन का शिकार हुए जबकि विहारी ने इस बीच अपना शतक पूरा किया। भारत ने आखिरी छह विकेट 30 रन के भीतर गंवाए। ऋषभ पंत एक बार फिर गैर जिम्मेदाराना शॉट खेलकर सोढ़ी की गेंद पर एक्स्ट्रा कवर में कैच देकर लौटे।

**भारत पहली पारी** : पृथ्वी साव का रविंद्र बो कुग्लेन 0, मयंक अग्रवाल का क्लीवेर बो कुग्लेन 1, चेतेश्वर पुजारा का क्लीवेर बो गिब्सन 92, शुभमन गिल का सीफर्ट बो कुग्लेन 0, अजिंक्य रहाणे का ब्रूस बो नीशम 18, हनुमा विहारी रियायर्ड 101, ऋषभ पंत का कुग्लेन बो सोढ़ी 7, ऋधमान साहा का क्लीवेर बो गिब्सन 0, रविचंद्रन अश्विन पगवाबा बो सोढ़ी 0, उमेश यादव नाबाद 9, रविंद्र जडेजा का एलेन बो सोढ़ी 8

**गेंदबाजी** : कुग्लेन 14-2-40-3, टिकनेर 15-3-37-0, मिशेल 7-1-15-0, नीशम 13-3-28-1, गिब्सन 10-1-26-2, सोढ़ी 14.5-0-72-3, रविंद्र 5-1-30-0

**रणजी ट्रॉफी : जयंत ने झटके सात विकेट, जीत से 121 रन दूर हरियाणा**

जम्मू, 14 फरवरी (भाषा)।

जयंत यादव के सात विकेट झटकने से हरियाणा की टीम ने शुक्रवार को जम्मू-कश्मीर के खिलाफ रणजी ट्रॉफी ग्रुप सी मैच के तीसरे दिन जीत की दौड़ में वापसी की। इस स्पिनर ने करिअर का सर्वश्रेष्ठ प्रदर्शन करते हुए 58 रन देकर सात विकेट हासिल किए। इससे घरेलू टीम 174 रन पर सिमट गई और हरियाणा को जीत के लिए 224 रन का लक्ष्य मिला।

हालांकि घरेलू टीम ने पांच विकेट झटक कर स्टेप तक हरियाणा का स्कोर पांच विकेट पर 103 रन कर दिया जिससे उसे जीत के लिए अब भी 121 रन की दरकार है। जम्मू कश्मीर ने 340 रन बनाते हुए हरियाणा को 291 रन पर समेटकर पहली पारी में बढ़त हासिल की थी। घरेलू टीम दूसरी पारी में अच्छी शुरुआत का फायदा नहीं उठा सकी जिसके लिए सलामी बल्लेबाज सूर्यांश रैना (38) और जियाद माग्ने (16) ने



पंजाब के खिलाफ जीत के बाद जश्न मनाते बंगाल के खिलाड़ी।

55 रन की भागीदारी निभाई। इसके बाद यादव ने विकेट झटकने का सिलसिला शुरू किया। उन्होंने रैना, शुभम खजूरिया (09) और शुभम पुंडीर (12) के अहम विकेट चटकवाए। गुवाहाटी में त्रिपुरा ने स्टेप तक पांच

विकेट गंवाकर 76 रन बना लिए हैं और मिलिंद कुमार 36 रन बनाकर क्रीज पर डटे हैं। पहली पारी में 497 रन बनाते वाली त्रिपुरा की इससे कुल बढ़त 290 रन की हो गई है जिसने असम को पहली पारी में 283 रन पर समेट दिया था।

**गुजराती, हरिकृष्ण ने प्राग शतरंज में ड्रा खेला**

प्राग, 14 फरवरी (भाषा)।

भारत के विदित संतोष गुजराती और पी हरिकृष्ण ने यहां प्राग शतरंज महोत्सव की मास्टर्स स्पर्धा में ड्रा खेलकर आधे-आधे अंक हासिल किए। जीएम गुजराती पांच बार के विश्व चैंपियन विश्वनाथन

आनंद के बाद फिडे सूची में दूसरे सर्वश्रेष्ठ रैंकिंग वाले भारतीय खिलाड़ी हैं। उन्हें गुरुवार को स्पेन के डेविड एंटोन गुइज़ारो के खिलाफ ड्रा से संतोष करना पड़ा। वह दो दौर के बाद जॉन क्रिस्तोफ डुडा और निकिता विटियुगोव के साथ संयुक्त रूप से बढ़त बनाए हुए हैं।

हरिकृष्ण ने शीर्ष वरीय पोलेंड के डुडा के खिलाफ कड़ी मशक्कत की और उन्हें 31 चाल के बाद ड्रा पर रोक दिया। विश्व के शीर्ष जूनियर खिलाड़ी अल्लेरेजा फिरिजा और स्वीडन के जीएम निल्स ग्रैंडेलियस ने करीब पांच घंटे तक चली बाजी में 80 चाल में ड्रा पर समझौता किया।

**गद्दाफी स्टेडियम पर लौटे संगकारा**

लाहौर, 14 फरवरी (एफपी)।

ग्यारह बरस पहले लाहौर के गद्दाफी स्टेडियम के बाहर आतंकवादी हमले में घायल हुए श्रीलंका के बल्लेबाज कुमार संगकारा एक बार फिर इसी मैदान पर खेलने को तैयार हैं। वे पाकिस्तान क्रिकेट को हाशिए पर धकेलने वाले इस हमले के बाद शुक्रवार को पहली बार उसी मैदान पर लौटे।

मार्च 2009 के आतंकवादी हमले में आठ लोग मारे गए थे। उसके बाद से पाकिस्तान क्रिकेट अलग थलग पड़ गया चूंकि टीमों ने सुरक्षा कारणों से यहां खेलने से इनकार कर दिया था। संगकारा

**संगकारा** को उस हमले में कंधे में चोट लगी थी और गोली उनके सिर के पास से निकल गई थी। श्रीलंकाई क्रिकेटर टीम बस में नीचे लेट गए थे।

इंग्लैंड की एमसीसी टीम के कप्तान हैं जो लाहौर में चार मैच खेलेंगे। संगकारा को उस हमले में कंधे में चोट लगी थी और गोली उनके सिर के पास से निकल गई थी। श्रीलंकाई क्रिकेटर टीम बस में नीचे लेट गए थे। मेरिलवोन क्रिकेट क्लब के अध्यक्ष संगकारा ने कहा कि पाकिस्तान धीरे-धीरे क्रिकेट खेलने के लिए सामान्य हो रहा है।

उन्होंने यहां पहुंचने के बाद कहा कि दुनिया भर में सुरक्षा का मसला अहम हो गया है। पिछले कुछ साल में पाकिस्तान ने सुरक्षा सुनिश्चित करने के लिए जो कदम उठाए, उससे टीमों में यहां खेलने को लेकर आत्मविश्वास पैदा हुआ है। पिछले दो दशक में दुनिया के सर्वश्रेष्ठ बल्लेबाजों में शुमार संगकारा ने कहा कि लाहौर में खेलने से सकारात्मक संकेत जाएगा। उन्होंने कहा कि संकेत देने का सबसे अच्छा तरीका मैदान पर अच्छा खेल दिखाना होगा। मुझे खुशी है कि हम अपनी ओर से कोशिश कर पा रहे हैं।

**दक्षिण अफ्रीका ने पाकिस्तान का प्रस्तावित दौरा रद्द किया**

जोहानिसबर्ग, 14 फरवरी (भाषा)।

दक्षिण अफ्रीका ने खिलाड़ियों के कार्यभार प्रबंधन का हालांका देकर भारत दौरे के बाद अगले महीने प्रस्तावित तीन टी-20 मैचों के लिए पाकिस्तान दौरे को रद्द कर दिया। ईएसपीएन-क्रिकइंफो के मुताबिक इस दौरे का आयोजन बाद में किसी ऐसे समय किया जाएगा जो क्रिकेट दक्षिण अफ्रीका (सीएसए) और पाकिस्तान क्रिकेट बोर्ड (पीसीबी) के लिए उपयुक्त हो।

तीन टी-20 मैचों की श्रृंखला में भाग लेना था। दक्षिण अफ्रीका की टीम इंग्लैंड से चार मैचों की टैस्ट और तीन मैचों की एकदिवसीय श्रृंखला के बाद अब टी-20 श्रृंखला खेल रही है। टीम को इसके बाद आस्ट्रेलिया की मेजबानी करनी है जहां तीन मैचों की एकदिवसीय श्रृंखला के अलावा इतने ही

**पेले ने कहा, सेहत में हो रहा सुधार**

रियो डी जिनेरियो, 14 फरवरी (एफपी)।

फुटबॉल के महान खिलाड़ी पेले ने प्रशंसकों को आश्वासन करते हुए कहा है कि उनकी सेहत में सुधार हो रहा है। पेले ने एक बयान में कहा कि आप सभी की चिंताओं और प्रार्थनाओं के लिए आभार। मेरी सेहत में सुधार हो रहा है। उन्होंने कहा कि मैं इस वर्ष 80 साल का हो जाऊंगा। पेले को सर्वकालिक महान फुटबॉल खिलाड़ी कहा जाता है। उनके बेटे एडिन्हो ने कुछ रोज पहले कहा था कि वह (पेले) तनाव से ग्रसित हैं और घर से यदा-कदा ही बाहर निकलते हैं। इसके बाद पेले के स्वास्थ्य को लेकर प्रशंसकों में चिंता थी।

S. No.	Particulars	Standalone						Consolidated					
		Quarter ended			Period ended			Quarter ended			Period ended		
		Unaudited	Unaudited	Unaudited	Unaudited	Unaudited	Audited	Unaudited	Audited	Unaudited	Unaudited	Audited	
		31-Dec-19	30-Sept-19	31-Dec-18	31-Dec-19	31-Dec-18	31-Mar-19	31-Dec-19	30-Sept-19	31-Dec-18	31-Dec-19	31-Dec-18	31-Mar-19
1	Total income from operations	36,471.3	28,455.8	24,868.1	94,947.8	65,820.1	91,132.5	36,563.6	28,483.4	24,885.8	95,075.5	65,868.4	91,214.8
2	Net Profit / (Loss) for the period (before Tax, Exceptional and/or Extraordinary items)	732.2	(4,625.8)	550.8	(1,276.9)	(3,088.8)	(2,526.2)	779.7	(4,612.2)	644.4	(1,203.6)	(2,933.8)	(2,389.2)
3	Net Profit / (Loss) for the period before tax (after Exceptional items)	732.2	(4,625.8)	550.8	(1,276.9)	(3,723.5)	(3,160.8)	779.7	(4,612.2)	644.4	(1,203.6)	(3,568.5)	(3,023.8)
4	Net Profit / (Loss) for the period after tax (after Exceptional and/or Extraordinary items)	732.2	(4,625.8)	550.8	(1,276.9)	(3,723.5)	(3,160.8)	779.7	(4,612.2)	644.4	(1,203.6)	(3,568.5)	(3,024.1)
5	Total Comprehensive Income for the period (Comprising Profit / (Loss) for the period (after tax) and Other Comprehensive Income (after tax))	734.2	(4,644.9)	541.7	(1,307.5)	(3,729.2)	(3,175.3)	781.7	(4,631.2)	635.3	(1,234.3)	(3,574.2)	(3,038.6)
6	Equity share capital						5,997.2						5,997.2
7	Reserves (excluding Revaluation Reserve) as shown in the Audited Balance Sheet of the year ended March 31, 2019.						(9,503.8)						(9,496.8)
8	Earnings Per Share (of Rs. 10/- each) (not annualized)												
	a) Basic (Rs)	1.22	(7.71)	0.92	(2.13)	(6.21)	(5.27)	1.30	(7.69)	1.08	(2.01)	(5.95)	(5.04)
	b) Diluted (Rs)	1.22	(7.71)	0.92	(2.13)	(6.21)	(5.27)	1.30	(7.69)	1.07	(2.01)	(5.95)	(5.04)
<b>Notes:</b> 1. The above is an extract of the detailed format of Unaudited Standalone and Consolidated Financial Results for the quarter and period ended December 31, 2019, filed with Stock Exchange under Regulation 33 of the SEBI (Listing Obligations and Disclosure Requirements) Regulations 2015. The full format of the Unaudited Standalone and Consolidated Financial Results for the quarter and period ended December 31,2019 are available on the Company's website www.spicejet.com and on the website of the Stock Exchanges www.bseindia.com.													
Place: Gurugram, Haryana Date: February 14, 2020													
<b>For SpiceJet Limited</b> <b>Sd/-</b> <b>Ajay Singh</b> Chairman and Managing Director													

रजिस्ट्रेशन नं. डी.एल.-21047/03-05, आरएनआई नं. 42819/83, वर्ष 37, अंक 90, हवाई शुल्क : इफल-पांच रूपए, गुवाहाटी-चार रूपए, रायपुर-दो रूपए और पटना-एक रूपए।  
 दि इंडियन एक्सप्रेस प्राइवेट लिमिटेड के लिए आर. सी. मल्होत्रा द्वारा ए-8, सेक्टर 7, नोएडा- 201301, निला नीताम युज नगर (उत्तर प्रदेश) से मुद्रित और मेजनीन फ्लोर, एक्सप्रेस बिल्डिंग, 9-10, बहादुर शाह जफर मार्ग, नई दिल्ली-110002 से प्रकाशित। फोन: (0120) 2470700/2470740, ई-मेल: edit.jansatta@expressindia.com, फैक्स: (0120) 2470753, 2470754, बोर्ड अध्यक्ष: विवेक गोयनका, कार्यकारी संपादक: मुकेश भारद्वाज\*, \*पीआरबी अधिनियम के तहत खबरों के चयन के जिम्मेवार। कारपीराइट: दि इंडियन एक्सप्रेस प्राइवेट लिमिटेड। सर्वाधिकार सुरक्षित। लिखित अनुमति लिए बाविर प्रकाशित सामग्री या उसके किसी अंश का प्रकाशन या प्रसारण नहीं किया जा सकता।